

جی ایس ٹی سُویدھا پرووائڈر کے طور پر کام کریں گی سی ایس سیز

Posted On: 29 MAY 2017 7:23PM by PIB Delhi

نئی دہلی، 29 مئی، اعلیٰ کارکردگی کا مظاہرہ کرنے والی وی ایل ایز اور ریاستی سطح کے سی ایس سی، ایس پی وی نمائندوں کو تربیت دینے کیلئے ”جی ایس ٹی سُویدھا پرووائڈر کے طور پر سی ایس سیز“ کے موضوع پر ایک ورکشاپ کا انعقاد کیا گیا تاکہ انہیں سی ایس سی کے توسط سے جی ایس ٹی اسکیم کے نفاذ کا اہل بنایا جاسکے، خاص طور پر دیہی بھارت میں۔ تجویز یہ ہے کہ کامن سرویسز سنٹر (سی ایس سی) کا استعمال جی ایس ٹی سُویدھا پرووائڈر یعنی جی ایس ٹی کی سہولت دستیاب کرانے والے مراکز کے طور پر کیا جائے۔ سی ایس سیز کی نشاندہی جی ایس ٹی کے آغاز کی سہولت دستیاب کرانے کیلئے کی گئی ہے۔ خاص طور پر دیہی بھارت میں۔ جی ایس سیز کاروباریوں کو رجسٹریشن، ریٹرن فائل کرنے اور جی ایس ٹی کے تحت ضروری متعدد امور کی تکمیل میں ان کا تعاون کریں گے۔ یہ مراکز ان کیلئے تربیت کا اہتمام کریں گے اور پورے ملک میں جی ایس ٹی کے نفاذ کا ماحول بنائیں گے۔

الیکٹرانکس و اطلاعاتی ٹیکنالوجی اور قانون و انصاف کے مرکزی جناب رومی شنکر پرساد نے اس پروگرام کا افتتاح کیا اور زمینی سطح پر کلیدی خدمات دستیاب کرانے میں انٹرپرائزنگ وی ایل ایز کی کوششوں کی ستائش کی۔ انہوں نے کہا کہ ولیج لیول انٹرپرائز (وی ایل ای) یعنی گاؤں کی سطح کے کاروباری ڈیجیٹل انڈیا کیلئے ریڈ ایکشن فورس یعنی سریع حرکت دستے ہیں۔ انہوں نے اس امید کا اظہار کیا کہ یہ حقیقی معنوں میں بھارت میں ڈیجیٹل انقلاب کے نقیب ثابت ہوں گے اور ہمیں ڈیجیٹل اور مالی نقطہ نظر سے شمولیت پر مبنی معاشرہ بنانے میں تعاون دیں گے۔ بھارت، ڈیجیٹل انقلاب کے موقع کو گنونا نہیں چاہتا اور درحقیقت اس انقلاب کا نقیب بننا چاہتا ہے اور ہماری اس کوشش میں سی ایس سیز قائدانہ کردار ادا کریں گے۔

انہوں نے کہا کہ وی ایل ایز گاؤں کی سطح پر سبھی خدمات دستیاب کرانے کیلئے حکومت کی حکمت عملی کا اہم جز ہیں اور وہ دن دور نہیں ہے، جب نجی کمپنیاں بھی صارفین تک رسائی حاصل کرنے کیلئے سی ایس سیز سے رابطہ کریں گی۔ اس اقدام میں پوشیدہ روزگار کے امکانات کے بارے میں بات کرتے ہوئے انہوں نے کہا کہ فی الحال ڈھائی لاکھ سی ایس ایز میں تقریباً دس لاکھ افراد کام کر رہے ہیں۔ انہوں نے کہا کہ مستقبل قریب میں اس تعداد کے 25 لاکھ تک پہنچنے کا امکان ہے، کیونکہ جلد ہی اس میں اور بھی خدمات شامل کی جائیں گی، جو کہ نجی اور سرکاری دونوں طرح کی ہوں گی۔

وزیر موصوف نے کہا کہ جی ایس ٹی کا مطلب ہے ایک قوم، ایک ٹیکس۔ انہوں نے کہا کہ آج جس جی ایس ٹی سُویدھا پرووائڈر سروس کا آغاز ہو رہا ہے، وہ وی ایل ایز کیلئے ایک بڑا موقع ہیں۔ انہوں نے امید ظاہر کی کہ وی ایل ایز کاروباریوں تک پہنچنے میں حکومت کی مدد کریں گے۔

انہوں نے کہا کہ سی ایس سی اس ملک کی ایک بڑی فوج ہے۔ وزیراعظم کی رہائشی اسکیم کیلئے حکومت کے پاس ساڑھے چار لاکھ درخواستیں سی ایس سی کے توسط سے موصول ہوئی ہیں۔ میں نے وزیر خارجہ محترمہ شمشا سوراج کو مشورہ دیا تھا کہ سی ایس سیز ای-سندسٹریفکیٹ کی تصدیق کا کام کر سکتی ہیں۔ اس کے علاوہ سی ایس سیز غریبوں کو قانونی خدمات دستیاب کرانے میں بھی مدد کریں گی انہوں نے کہا کہ میں ہمیشہ کہتا ہوں کہ کمپنیوں کو چاہئے کہ وہ سی ایس سیز کے وسیع نیٹ ورک کا استعمال کریں۔ ڈیجیٹل دور میں سی ایس سیز کا رول زبردست ہے۔ آج 2 کروڑ لوگوں نے بھی ایپ ڈاؤن لوڈ کیا ہوا ہے۔ سی ایس سیز کو چاہئے کہ وہ اسے نی برادری میں مقبول بنائیں۔ ڈیجیٹل معیشت میں سی ایس سیز کی خدمات میں زبردست اضافہ ہوگا۔ ہر وی ایل ای کو چاہئے کہ وہ قبائلی اور پسماندہ طبقات سے تعلق رکھنے والی ایک خاتون کو تربیت دیں۔

وزیر موصوف نے سی ایس سی کے ذریعے بھارت بل پیمینٹ آپریٹنگ یونٹ کا افتتاح کیا۔ بھارت بل پیمینٹ آپریٹنگ یونٹ ایک اتھرائزڈ آپریشنل یونٹ ہے، جو کہ بی بی پی ایس کے ذریعے قائم کئے گئے معیارات کے مطابق کام کرتی ہے۔ بی بی پی او یو چلتے پھرتے بل بنانے والے، حساب جوڑنے والے اور پیمینٹ گیٹ ویز ہوں گے، جو مختلف ڈلیوری چینلوں کے ذریعے بلوں کی ادائیگی کا کام کریں گے۔

وزیر موصوف پورے ہندوستان میں واقع تقریباً 100 وی ایل ایز اور 70 سی ایس سیز کے نمائندوں سے خطاب کر رہے تھے۔ انڈیا بی بی سی سنٹر میں منعقدہ اس ورکشاپ میں سرکاری اہلکاروں، نجی پلیئرز، سول سوسائٹی کی تنظیموں اور جی ایس ٹی ماہرین نے شرکت کی۔

شرکاء کا ورکشاپ میں خیر مقدم کرتے ہوئے سی ایس سی، ایس پی وی کے سی ای او جناب دنیش تیاگی نے کہا کہ جی ایس ٹی اس ملک میں ایک انقلابی اصلاح ہے۔ جی ایس ٹی سروس پرووائڈروں کا رول کاروباریوں کو جوڑنا، جی ایس ٹی کو حمایت دینا، صلاحیت سازی اور سی ایس سیز کے توسط سے مسائل کا حل کرنا ہے۔ جی ایس ٹی ایک چیلنجنگ کام ہے۔ اس کام کی ذمہ داری ہمارے وی ایل ایز کے کندھوں پر ہے۔ جی ایس ٹی ایک بہت اہم کام ہونے کے ساتھ ساتھ ہمارے وی ایل ایز کیلئے ایک عظیم کاروبار بھی ہے۔ اس سے وی ایل ایز کا اپنی کمیونٹی میں اعتبار بھی بڑھے گا۔

اس موقع پر وزیر موصوف اور دیگر معزز شخصیات نے جی ایس ٹی سے متعلق ایک کتاب اجراء بھی کیا۔

روگرام میں ایم ای آئی ٹی وائی کے جوائنٹ سکریٹری جناب سنجیو متل، سی ڈی ایف آئی کے، ای ڈی کرشنن دھرم راجن، جی ایس ٹی کے ڈپٹی کمشنر نونیت کھرانہ اور جی ایس ٹی این کے کرنل پنکج بھی موجود تھے۔

من - م - کا

U-2461

(29.05.17)

(Release ID: 1491248) Visitor Counter : 4

